



# ബിഹുൽദ ജ-പത്രിക

Sarvodyaya Kanya Vidyalaya



ദേശീയ സമ്മതിദായക ദിന പ്രത്യേക പതിപ്പ്  
വാല്യം 9

## എഡിറ്റോറിയൽ കമ്മിറ്റി

എൻ. എൻ. ബുട്ടോലിയ സീനിയർ പ്രിൻസിപ്പൽ സെക്രട്ടറി (ഇലക്ട്രൽ റോൾ)

അശോക് കുമാർ ഡയറക്ടർ (IT)

കുൽദീപ് കുമാർ സഹരാവത്ത് ഡയറക്ടർ (ടെയിനിംഗ്), IIIEDM

എസ്. സുന്ദർ രാജൻ ഡയറക്ടർ (EVM)

ദീപാലി മസിർക്കർ ഡയറക്ടർ (ഇലക്ഷൻ പ്ലാനിങ്)

സന്തോഷ് അജ്മീർ ഡയറക്ടർ (SVEEP) മെമ്പർ കൺവീനർ

## സമ്മതിദായകരുടെ പ്രതിജ്ഞ

ജനാധിപത്യത്തിൽ അടിയുറച്ച് വിശ്വസിക്കുന്ന ഇന്ത്യൻ പൗരന്മാരായ ഞങ്ങൾ രാജ്യത്തിന്റെ ജനാധിപത്യ പാരമ്പര്യവും സ്വതന്ത്രവും നീതിയുക്തവും സമാധാനപൂർണ്ണവുമായ തിരഞ്ഞെടുപ്പിന്റെ അന്തസ്സ് കാത്തുസൂക്ഷിക്കുമെന്നും, ജാതി, മതം, ഭാഷ തുടങ്ങിയ പരിഗണനകൾക്കോ മറ്റേതെങ്കിലും പ്രലോഭനങ്ങൾക്കോ വശംവദരാകാതെ എല്ലാ തിരഞ്ഞെടുപ്പുകളിലും സധൈര്യം വോട്ടു ചെയ്യുമെന്നും ഇതിനാൽ പ്രതിജ്ഞ ചെയ്യുന്നു.



## എഡിറ്റോറിയൽ ടീം

ആർ കെ സിംഗ് കോർഡിനേറ്റർ (SVEEP)

അനൂജ് ചന്ദക് ജോയിന്റ് ഡയറക്ടർ മീഡിയ (SVEEP)

രജനി ഉപായായ് കമ്മ്യൂണിക്കേഷൻ കൺസൾറ്റന്റ്

ഇഷാ ഖാൻ ഗ്രാഫിക് ഡിസൈനർ

# ദേശീയ സമ്മതിദായകരുടെ ദിനം

## 2023ലെ 13-ാം ദേശീയ സമ്മതിദായക ദിനാചരണത്തിന്റെ ദൃശ്യങ്ങൾ

ഇന്ത്യൻ തിരഞ്ഞെടുപ്പ് കമ്മീഷൻ സ്ഥാപിതമായതിന്റെ വാർഷിക ആഘോഷത്തിന്റെ സ്മരണാർത്ഥം ജനുവരി 25 ദേശീയ സമ്മതിദായകരുടെ ദിനമായി ആഘോഷിക്കുന്നു. എല്ലാ വർഷവും ഈ അവസരത്തെ അടയാളപ്പെടുത്തുന്നതിനായി പൊതു പരിപാടികൾ ഉൾപ്പെടെയുള്ള പരിപാടികളുടെ ഒരു പരമ്പര വളരെ സൂക്ഷ്മമായി സംഘടിപ്പിക്കാറുണ്ട്. ദേശീയ തലം മുതൽ പോളിംഗ് സ്റ്റേഷനുകൾ വരെ വ്യാപിച്ചുകിടക്കുന്നതും, എല്ലാ പങ്കാളികളെയും ഉൾക്കൊള്ളുന്നതുമായ വൈവിധ്യമാർന്നതും വ്യാപകവുമായ സമ്മതിദായകരുടെ ഇടപഴകലിന്റെ ഊർജ്ജസ്വലവും ശക്തവുമായ തെളിവാണ് ഈ ഒത്തുചേരലുകൾ. അന്നേ ദിവസം സമ്മതിദായകർ സമ്മതിദായകരുടെ പ്രതിജ്ഞയെടുക്കും.



വോട്ടർമാരുടെ ഉദാസീനത, പുതിയ വോട്ടർമാർക്കിടയിലെ കുറഞ്ഞ എൻറോൾമെന്റ് തുടങ്ങിയ വിഷയങ്ങളിൽ പ്രതികരണമായി, കമ്മീഷൻ വിപുലമായ ഒരു സംരംഭം ഏറ്റെടുത്തിട്ടുണ്ട്. രാജ്യത്തുടനീളമുള്ള എല്ലാ പോളിംഗ് സ്റ്റേഷനുകളിലും 18 വയസ്സ് തികയുന്ന എല്ലാ യോഗ്യരായ വോട്ടർമാരെയും തിരിച്ചറിയുന്നത് ഇതിൽ ഉൾപ്പെടുന്നു. അവരെ വേഗത്തിൽ വോട്ടർപട്ടികയിൽ പേര് ചേർക്കുകയും അവരുടെ ഇലക്ടർ ഫോട്ടോ ഐഡന്റിറ്റി കാർഡുകൾ (EPIC) വിതരണം ചെയ്യുകയും ചെയ്യുക എന്നതാണ് പ്രാഥമിക ലക്ഷ്യം. യുവാക്കളിൽ പൗരത്വ ബോധം, ശാക്തീകരണം, തിരഞ്ഞെടുപ്പ് പങ്കാളിത്തത്തിൽ അഭിമാനം എന്നിവ വളർത്തിയെടുക്കുക എന്നതാണ് ഈ സംരംഭത്തിന്റെ പ്രധാന ലക്ഷ്യം. തിരഞ്ഞെടുപ്പ് വേളയിൽ പുതുതായി നേടിയ സമ്മതിദായകത്വം സജീവമായി വിനിയോഗിക്കാൻ അവരെ പ്രേരിപ്പിക്കുക എന്നതാണ് ലക്ഷ്യം. ഈ വർഷത്തെ ദേശീയ സമ്മതിദായക ദിനത്തിന്റെ പ്രമേയം - 'വോട്ട് ചെയ്യുന്നതിനേക്കാൾ മഹത്തരം മറ്റൊന്നുമില്ല, ഞാൻ വോട്ട് ചെയ്യും ഉറപ്പായും' - എന്നത് സമ്മതിദായകരോടുള്ള ഹൃദയംഗമമായ സമർപ്പണമാണ്. അവരുടെ മുഖ്യമേറിയ വോട്ടുകൾ നൽകുന്നതിലൂടെ തിരഞ്ഞെടുപ്പ് പ്രക്രിയയിൽ പങ്കാളികളാകാനുള്ള വ്യക്തികളുടെ വികാരങ്ങളും അഭിലാഷങ്ങളും ഈ പ്രമേയത്തിൽ ഉൾക്കൊള്ളുന്നു.



# ദേശീയ സമ്മതിദായകരുടെ ദിനത്തിന് നിർണായക സംഭാവന നൽകുന്ന ബി എൽ ഒ

സമൂഹത്തിന്റെ ഇടപെടൽ പ്രോത്സാഹിപ്പിക്കുന്നതിന് നേതൃത്വം നൽകിക്കൊണ്ട് ബിഎൽഒ-മാർ അവരുടെ പോളിംഗ് സ്റ്റേഷൻ പരിധിക്കുള്ളിൽ പരിപാടികൾ മുൻകൂട്ടി ക്രമീകരിക്കണം.

ബൂത്തിലെ ദേശീയ സമ്മതിദായക ദിന ചടങ്ങിൽ പുതിയ വോട്ടർമാർക്ക് EPIC കാർഡുകൾ വിതരണം ചെയ്യണം.


ബിഎൽഒ-മാർ വാട്ട്സ്ആപ്പ് ഗ്രൂപ്പുകൾ, സോഷ്യൽ മീഡിയ ചാനലുകൾ തുടങ്ങിയ പ്ലാറ്റ്ഫോമുകളിലൂടെ ഓഡിയോയും വീഡിയോകളും മറ്റ് സർഗാത്മക സൃഷ്ടികളും (മത്ഭാതാ ജംഗ്ഷൻ, ഇസിഐ സോംഗ് മുതലായവ) വ്യാപകമായി പ്രചരിപ്പിക്കണം, ഇത് എല്ലാ വീട്ടിലേക്കും പങ്കാളികളിലേക്കും എത്തിച്ചേരണം.

പരിപാടികൾ നടക്കുമ്പോൾ, ബിഎൽഒമാർ പങ്കെടുക്കുന്ന എല്ലാവർക്കും സമ്മതിദായക പ്രതിജ്ഞ ചൊല്ലിക്കൊടുക്കണം.



## തിരഞ്ഞെടുപ്പ് നിർവഹണ സംവിധാനത്തിന്റെ പ്രതിബദ്ധതയുള്ള പ്രതിനിധി

വിവിധ ഫോമുകളെ കുറിച്ച് ബിഎൽഒ-യ്ക്ക് അറിവ് ഉണ്ടായിരിക്കണം:



### ഫോം 6

ഫോം 6 ന്റെ പരിഷ്കരിച്ച പതിപ്പ് "പുതിയ വോട്ടർമാരുടെ/ ഇലക്ടർമാരുടെ രജിസ്ട്രേഷനായി" മാത്രമായി രൂപകൽപ്പന ചെയ്തിട്ടുള്ളതാണ്. പുതുക്കിയ ഫോം-6-ൽ അനാഥരുടെ കാര്യത്തിൽ ഒരു ലീഗൽ ഗാർഡിയന്റെയോ, ട്രാൻസ്ജെൻഡർ വ്യക്തികൾക്ക് ഗുരുവിന്റെയോ വിശദാംശങ്ങൾ നൽകാനുള്ള സാധ്യതയും ശ്രദ്ധേയമായ കൂട്ടിച്ചേർക്കലുകളിൽ ഉൾപ്പെടുന്നു. ഭിന്നശേഷിക്കാരായ വോട്ടർമാർക്ക് (പിഡബ്ല്യുഡി) അനുബന്ധ സർട്ടിഫിക്കറ്റിനൊപ്പം പരാമർശിക്കുന്ന അംഗപരിമിതിയുടെ ശതമാനം ഇപ്പോൾ വേണമെങ്കിൽ പുരിപ്പിക്കാവുന്ന കോളം ആണ്. ഫോം അ "വിദേശ ഇന്ത്യൻ വോട്ടർമാരുടെ പേരുകൾ വോട്ടർ പട്ടികയിൽ ഉൾപ്പെടുത്തുന്നത് " സംബന്ധിച്ചുള്ളതാണ്.

### ഫോം 7

നിലവിലുള്ള വോട്ടർപട്ടികയിൽ പേരുകൾ ഉൾപ്പെടുത്തുന്നതിനോ / നീക്കം ചെയ്യുന്നതിനോ ഉള്ള എതിർപ്പുകൾ ഫോം 7 പരിഗണിക്കുന്നു. മരണ കേസുകളുടെ കാര്യത്തിൽ മരണ സർട്ടിഫിക്കറ്റ് കൂടി ചേർക്കാൻ പുതിയ വ്യവസ്ഥ അനുവദിക്കുന്നു.

### ഫോം 8

താമസസ്ഥലം മാറൽ, നിലവിലുള്ള വോട്ടർപട്ടികയിലെ എൻട്രികൾ തിരുത്തൽ, തിരിച്ചറിയൽ കാർഡ് മാറ്റുന്നത്, വികലാംഗരായ വ്യക്തികളെ അടയാളപ്പെടുത്തൽ തുടങ്ങി വിവിധ ആവശ്യങ്ങൾക്കായാണ് ഫോം 8 രൂപകൽപ്പന ചെയ്തിരിക്കുന്നത്.

# നാല് യോഗ്യത തീയതികൾ: നിലവിലെ പ്രക്രിയയിലെ മാറ്റങ്ങൾ




ജനുവരി 1 എന്ന ഒരു യോഗ്യതാ തീയതിക്ക് പകരം ജനുവരി 1, ഏപ്രിൽ 1, ജൂലൈ 1, ഒക്ടോബർ 1 എന്നിങ്ങനെ ഇപ്പോൾ ഒരു വർഷത്തിൽ നാല് യോഗ്യതാ തീയതികളുണ്ട്. മറ്റൊരു വിധത്തിൽ പറഞ്ഞാൽ, യോഗ്യത നേടുന്ന നാല് തീയതികളിൽ ഏതെങ്കിലും തീയതിയിൽ യോഗ്യത നേടുന്ന പൗരന്മാർക്ക് വാർഷിക സംക്ഷിപ്ത വോട്ടർ പട്ടിക പുതുക്കലിന്റെ സമയത്തും അന്തിമ പ്രസിദ്ധീകരണത്തിന് ശേഷവും രജിസ്ട്രേഷനായി മുൻകൂർ അപേക്ഷ സമർപ്പിക്കാനുള്ള സൗകര്യം നൽകിയിട്ടുണ്ട്.

ഫോമുകൾ പ്രസക്തമായ യോഗ്യതാ തീയതികൾക്ക് അനുസരിച്ച് പാദങ്ങൾ തിരിച്ച് വേർതിരിക്കുകയും, തുടർന്നുള്ള പാദങ്ങളുടെ ആദ്യ മാസത്തിൽ മാത്രം ERO-കൾ അവ സംബന്ധിച്ച് തീരുമാനമെടുക്കുകയും ചെയ്യും. വാർഷിക സംക്ഷിപ്ത വോട്ടർ പട്ടിക പുതുക്കൽ സമയത്ത് മുൻകൂർ അപേക്ഷകൾ സമർപ്പിക്കാൻ കഴിയാത്ത അപേക്ഷകർക്ക് തുടർന്നുള്ള പാദങ്ങളിൽ അപേക്ഷ സമർപ്പിക്കുന്നതിനുള്ള അവസരം നിരസിക്കപ്പെടില്ല. വാർഷിക സംക്ഷിപ്ത വോട്ടർ പട്ടിക പുതുക്കൽ സമയത്ത് മുൻകൂർ അപേക്ഷ സമർപ്പിക്കുന്നതിനുള്ള നടപടിക്രമം യുവ വോട്ടർമാർക്ക് നൽകുന്ന ഒരു അധിക സൗകര്യമാണ്.

## വോട്ടർ പട്ടിക കുറ്റമറ്റതാക്കുന്നതിൽ ബിഎൽഒ-യുടെ പങ്ക്



ചിട്ടയായ വീടുതോറുമുള്ള സർവ്വകലിളുടെയും മരിച്ചവരോ, മാറിപ്പോകുന്നവരോ, ഒന്നിലധികം എൻട്രി വരുന്നവരോ ആയ (ഡിഎസ്ഇ/പിഎസ്ഇ) വോട്ടർമാരെ കണ്ടെത്തുന്നതിലൂടെയും വോട്ടർ പട്ടികയുടെ സൂക്ഷ്മമായ ശുചീകരണത്തിലും ശുദ്ധീകരണത്തിലും ബിഎൽഒ നിർണായക പങ്ക് വഹിക്കുന്നു. വോട്ടർമാരുടെ വിവരങ്ങളുടെ കൃത്യത സാധൂകരിക്കുന്നതിന് സമഗ്രമായ ഒരു സർവ്വേ ഉറപ്പാക്കിക്കൊണ്ട് ബിഎൽഒ ഉത്സാഹത്തോടെ വീടുതോറുമുള്ള പ്രവർത്തനങ്ങൾ നടത്തുന്നു. ആവശ്യമായ ഫോമുകൾ ഉചിതമായ ഒപ്പുകളോടെയും വിവരങ്ങൾക്ക് പിന്തുണ നൽകുന്ന തെളിവുകളോടെയും താമസക്കാരിൽ നിന്ന് ശേഖരിക്കുന്നത് ഇതിൽ ഉൾപ്പെടുന്നു. ഈ നിർണായക ദൗത്യം ഏറ്റെടുക്കുന്നതിലൂടെ, ബിഎൽഒ വോട്ടർ പട്ടികയുടെ കൃത്യതയ്ക്ക് സംഭാവന നൽകുക മാത്രമല്ല, മണ്ഡലത്തിന്റെ നിലവിലുള്ളതും ആധികാരികവുമായ ജനസംഖ്യാ വിവരങ്ങൾ പ്രതിഫലിപ്പിക്കുന്നുണ്ടെന്ന് ഉറപ്പാക്കുകയും ചെയ്യുന്നു. ഈ വിശദാംശങ്ങൾ സൂക്ഷ്മമായി ശേഖരിച്ചുകഴിഞ്ഞാൽ, ബിഎൽഒ ശേഖരിച്ച ഫോമുകളും ഡാറ്റയും ഇലക്ട്രോൺ രജിസ്ട്രേഷൻ ഓഫീസർക്ക് (ERO) സമർപ്പിക്കുന്നു. ഇത് ജനസംഖ്യയുടെ ചലനാത്മക സ്വഭാവത്തിന് അനുസൃതമായി വോട്ടർ പട്ടികയുടെ തുടർച്ചയായ പരിഷ്കരണത്തിനും മെച്ചപ്പെടുത്തലിനും സഹായിക്കുന്നു.



# ബി എൽ ഒ: സ്മാർട്ട് വോട്ടർമാർക്ക് സ്മാർട്ട് വഴികാട്ടി

തിരഞ്ഞെടുപ്പ് സജ്ജീകരിക്കുന്നതിനായി വിവരസാങ്കേതികവിദ്യ സംവിധാനങ്ങളുടെ ഉപയോഗം

തിരഞ്ഞെടുപ്പ് സ്വതന്ത്രവും നീതിപൂർവകവും പങ്കാളിത്ത പരവുമാക്കാൻ സഹായിക്കുന്ന ഇന്ത്യൻ തിരഞ്ഞെടുപ്പ് കമ്മീഷൻ വികസിപ്പിച്ച നിരവധി മൊബൈൽ ആപ്ലിക്കേഷ്കളുടെ അവബോധം പ്രചരിപ്പിക്കുന്നതിൽ ബിഎൽഒ നിർണായക പങ്ക് വഹിക്കുന്നു.

## വോട്ടേഴ്സ് സർവീസ് പോർട്ടൽ

തിരഞ്ഞെടുപ്പുമായി ബന്ധപ്പെട്ട എല്ലാ സേവനങ്ങൾക്കുമുള്ള ഒറ്റത്തവണ പരിഹാരമാണ് വോട്ടേഴ്സ് സർവീസ് പോർട്ടൽ. വോട്ടർമാർക്ക് എൻറോൾമെന്റ്, എൻട്രികൾ തിരുത്തൽ, മറ്റൊരു നിയമസഭാ മണ്ഡലത്തിലേക്കുള്ള മാറ്റം എന്നിങ്ങനെ വിവിധ സേവനങ്ങൾ ഇത് പ്രദാനം ചെയ്യുന്നു.

## CVIGIL

ഓരോ പൗരനെയും അവന്റെ അല്ലെങ്കിൽ അവളുടെ സ്മാർട്ട്ഫോൺ ഉപയോഗിച്ച് ചട്ടലംഘനങ്ങളുടെ ഫോട്ടോയോ വീഡിയോയോ എടുത്ത് മാതൃക പെരുമാറ്റ ചട്ടലംഘന കേസുകൾ റിപ്പോർട്ട് ചെയ്യാൻ ശാക്തീകരിക്കുന്നതിലൂടെ മാതൃകാ പെരുമാറ്റച്ചട്ടം/ചെലവ് ലംഘനത്തിന്റെ സമയ-മുദ്ര പതിപ്പിച്ച തെളിവ് cVIGIL ആപ്ലിക്കേഷൻ ഉറപ്പാക്കുന്നു. GIS സാങ്കേതികവിദ്യയെ അടിസ്ഥാനമാക്കിയുള്ള ആപ്ലിക്കേഷൻ ലഭിച്ച റിപ്പോർട്ടുകളിൽ അധികാരികളുടെ വേഗമേറിയതും ഫലപ്രദവുമായ നടപടികൾക്ക് മുൻഗണന നൽകുകയും 100 മിനിറ്റിനുള്ളിൽ ഉപയോക്താക്കൾക്ക് സ്റ്റാറ്റസ് റിപ്പോർട്ടുകൾ വാഗ്ദാനം ചെയ്യുകയും ചെയ്യുന്നു.

## KNOW YOUR CANDIDATE (KYC)

നിങ്ങളുടെ സ്ഥാനാർത്ഥികളെ അറിയുക/ Know Your Candidate (KYC) എന്നത് സ്ഥാനാർത്ഥികളുടെ "ക്രിമിനൽ പശ്ചാത്തല" നിലയെക്കുറിച്ച് അറിയുന്നതിനുള്ള ഒരു സമർപ്പിത ആപ്ലിക്കേഷനാണ്. ഇത് പൗരന്മാരെ ക്രിമിനൽ പശ്ചാത്തലമുള്ള/ഇല്ലാത്ത സ്ഥാനാർത്ഥികളെ തിരയാൻ അനുവദിക്കുകയും സ്ഥാനാർത്ഥികളുടെ ക്രിമിനൽ പശ്ചാത്തലം അറിയാൻ പൗരന്മാരെ പ്രാപ്തരാക്കുകയും ചെയ്യുന്നു.



# വോട്ടർ ഹെൽപ്പ് ലൈൻ ആപ്പ്

വോട്ടർ ഐഡി കാർഡിന് അപേക്ഷിക്കുക, വോട്ടേഴ്സ് കാർഡിലെ തിരുത്തലുകൾക്കായി ഓൺലൈനായി അപേക്ഷിക്കുക, പോളിംഗ് ബുത്തുകൾ, അസംബ്ലി മണ്ഡലം, പാർലമെന്റ് മണ്ഡലം എന്നിവയുടെ വിശദാംശങ്ങൾ കാണുക, ബിഎൽഒ, ഇആർഒ എന്നിവരുടെ കോൺടാക്റ്റ് വിശദാംശങ്ങൾ നേടുക തുടങ്ങിയ വിവിധ സേവനങ്ങൾ നേടാൻ വോട്ടർ ഹെൽപ്പ് ലൈൻ ആപ്പ് (വിഎച്ച്എ) പൗരന്മാരെ സഹായിക്കുന്നു.

## സക്ഷം ആപ്പ്

സക്ഷം ആപ്പ് ഭിന്നശേഷിക്കാരായ വ്യക്തികൾക്കുള്ളതാണ് (പിഡബ്ല്യുഡി). പിഡബ്ല്യുഡി വോട്ടർമാർക്ക് അവരെ പിഡബ്ല്യുഡി ആയി അടയാളപ്പെടുത്തുന്നതിനും, പുതിയ രജിസ്ട്രേഷൻ, സ്ഥലം മാറ്റം, തിരിച്ചറിയൽ കാർഡ് വിശദാംശങ്ങളിൽ തിരുത്തൽ എന്നിവയ്ക്കും വീൽചെയറിനായും അപേക്ഷിക്കുന്നതിനും ആയുജ്ജതാണ്. കാഴ്ച/കേൾവി പരിമിതിയുള്ള വോട്ടർമാർക്കായി മൊബൈൽ ഫോണുകളുടെ ഭിന്നശേഷി സൗഹൃദ സവിശേഷതകൾ ഇത് ഉപയോഗിക്കുന്നു.

ഈ ആപ്ലിക്കേഷനുകൾ എല്ലാം ഗൂഗിൾ പ്ലേ സ്റ്റോറിലും ആപ്പിൾ ആപ്പ് സ്റ്റോറിലും ലഭ്യമാണ്.



## നിങ്ങൾക്കറിയാമോ?

### TIP പ്ലാൻ: ബൂത്ത് തലത്തിലെ ആസൂത്രണം

ഉദ്ദേശ്യം: വോട്ടർമാരുമായി ഫലപ്രദമായി ആശയവിനിമയം നടത്തുന്നതിനും ഇടപഴകുന്നതിനുമായി നിയമസഭാ മണ്ഡല തലത്തിൽ പ്രത്യേക തന്ത്രങ്ങൾ രൂപപ്പെടുത്തുന്നതാണ് സമീപകാല സംരംഭമായ ടേബിൾ ഔട്ട് ഇംപ്ലിമെന്റേഷൻ പ്ലാൻ (ടിപ്). ഈ നൂതന സമീപനം അടിസ്ഥാനപരമായ വെല്ലുവിളികളെ അഭിമുഖീകരിക്കുന്നതിന് ലക്ഷ്യമിടുന്ന പരിഹാരങ്ങൾക്ക് മുൻഗണന നൽകുന്ന തിരഞ്ഞെടുപ്പ് തന്ത്രങ്ങളിലെ ഗണ്യമായ മാറ്റത്തെ പ്രതിനിധീകരിക്കുന്നു. താഴെത്തട്ടിൽ നിന്ന് മുകളിലേക്കുള്ള സമീപനം സ്വീകരിക്കുന്നതിലൂടെ ഇന്ത്യൻ തിരഞ്ഞെടുപ്പ് കമ്മീഷൻ ലക്ഷ്യമിടുന്നത് യോഗ്യരായ ഓരോ വോട്ടറും വോട്ടുചെയ്യാനുള്ള അവരുടെ മൗലികാവകാശം വിനിയോഗിക്കുന്നുവെന്ന് ഉറപ്പാക്കിക്കൊണ്ട് നിയോജക മണ്ഡല തലത്തിൽ ജനാധിപത്യപരമായ പങ്കാളിത്തം ഉയർത്താനാണ്. ഈ സാഹചര്യത്തിൽ, ബിഎൽഒ-മാരുടെ പങ്ക് നിർണ്ണായകമാണ്, കാരണം അവർ അതത് ബൂത്ത് തലങ്ങളിൽ തന്ത്രം നടപ്പിലാക്കുന്നതിലും നിരീക്ഷിക്കുന്നതിലും നിർണ്ണായക പങ്ക് വഹിക്കുകയും ഇനിപ്പറയുന്നതിലേക്കുള്ള വഴികാട്ടിയായി പ്രവർത്തിക്കുകയും ചെയ്യുന്നു:

- പ്രധാനപ്പെട്ട വിടവുകളുടെ വിശകലനം
- മാധ്യമ ഉപഭോഗ ശീലങ്ങൾ

യുവാക്കളും നഗര വിഭാഗങ്ങളും ഉൾപ്പെടെയുള്ള നിസ്സംഗ വോട്ടർമാർ

പ്രത്യേക ശ്രദ്ധ ആവശ്യമുള്ള മറ്റ് വിഭാഗങ്ങൾ

വോട്ടെടുപ്പ് ദിനത്തിൽ വോട്ട് ചെയ്യാൻ വരാൻ വോട്ടർമാരെ പ്രോത്സാഹിപ്പിക്കുന്നതിന് തയ്യാറാക്കേണ്ട പ്രധാന സന്ദേശങ്ങൾ

# തിരഞ്ഞെടുപ്പുകൾ എല്ലാവർക്കും പ്രാപ്യമാക്കുന്നതിന് സൗകര്യമൊരുക്കുന്ന ദൗത്യം

ഓരോ പോളിംഗ് സ്റ്റേഷനിലും ലഭ്യമായ ഉറപ്പുനൽകിയ മിനിമം സൗകര്യങ്ങളെക്കുറിച്ച് (**Assured Minimum Facilities**) പൗരന്മാരെ നന്നായി ബോധവൽക്കരിക്കുന്നതിൽ ബിഎൽഒ നിർണായക പങ്ക് വഹിക്കുന്നു. ഇത് 'എല്ലാവരെയും ഉൾക്കൊള്ളുന്നതും പ്രാപ്യവുമായ തിരഞ്ഞെടുപ്പുകൾ' എന്ന ഇന്ത്യൻ തിരഞ്ഞെടുപ്പ് കമ്മീഷന്റെ ശ്രമങ്ങൾക്ക് സംഭാവന നൽകുന്നു. ഓരോ പോളിംഗ് ബുത്തിലും ഭിന്നശേഷിക്കാർക്കും (പിഡബ്ല്യുഡി) മുതിർന്ന പൗരന്മാർക്കുമുള്ള ചില തിരഞ്ഞെടുപ്പ് സൗകര്യങ്ങൾ താഴെ കൊടുക്കുന്നു:

- എല്ലാ പോളിംഗ് സ്റ്റേഷനുകളും റോഡ് മാർഗ്ഗം പ്രവേശിക്കാവുന്നതാണ്.
- ഭിന്നശേഷിക്കാരായ വോട്ടർമാർക്ക് ആവശ്യാനുസരണം സൗകര്യം നൽകുന്നതിന് ഒരു നിയമസഭാ മണ്ഡലത്തിലെ എല്ലാ ഭിന്നശേഷിക്കാരെയും മുതിർന്ന പൗരന്മാരെയും കണ്ടെത്തി അവരവരുടെ പോളിംഗ് സ്റ്റേഷനുകളിൽ ടാഗ് ചെയ്യണം.
- തിരിച്ചറിയപ്പെട്ട പിഡബ്ല്യുഡി, മുതിർന്ന പൗരന്മാർ ആയ വോട്ടർമാർ എന്നിവരെ സന്നദ്ധപ്രവർത്തകർ സഹായിക്കുന്നു.
- ഭിന്നശേഷിയുള്ള വോട്ടർമാർക്കും മുതിർന്ന പൗരന്മാർക്കും പ്രത്യേക ക്യൂ, പോളിംഗ് സ്റ്റേഷൻ പരിസരത്തിന്റെ പ്രവേശന കവാടത്തോട് ചേർന്ന് നിയുക്ത പാർക്കിംഗ് ഇടങ്ങൾ, സംസാര-ശ്രവണ വൈകല്യമുള്ള വോട്ടർമാർക്ക് പ്രത്യേക സൗകര്യം എന്നിവ ഏർപ്പെടുത്തി പോളിംഗ് ബുത്തിൽ മുൻഗണന നൽകുന്നു.
- പിഡബ്ല്യുഡി, മുതിർന്ന പൗരന്മാരായ വോട്ടർമാർ എന്നിവർക്ക് അവരുടെ പോളിംഗ് സ്റ്റേഷനുകളിൽ ഗതാഗത സൗകര്യങ്ങൾ ഏകോപിപ്പിക്കുന്നതും വോട്ടെടുപ്പ് ദിവസം ഉറപ്പാക്കിയിട്ടുണ്ട്.
- പോളിംഗ് സ്റ്റേഷനുകളിൽ ബ്രെയിൽ ലിപി സൗകര്യങ്ങളിലുള്ള ഡബ്ബി ബാലറ്റ് ഷീറ്റുകളെക്കുറിച്ചുള്ള വിവരങ്ങൾ പ്രചരിപ്പിക്കുന്നു.



# വോട്ടർമാർക്കുള്ള സൗകര്യങ്ങളെ കുറിച്ചുള്ള പോസ്റ്ററുകൾ

ഓരോ പോളിംഗ് സ്റ്റേഷനിലും വോട്ടർ ബോധവൽക്കരണത്തിനും വിവരങ്ങൾക്കും കൃത്യവും പ്രസക്തവുമായ വിവരങ്ങൾ നൽകുന്നതിന്, ഏകീകൃതവും നിലവാരമുള്ളതുമായ വോട്ടർ ഫെസിലിറ്റേഷൻ പോസ്റ്ററുകൾ (VFP) [മൊത്തം നാല് (4) തരം പോസ്റ്ററുകൾ അതായത് 1. പോളിംഗ് സ്റ്റേഷൻ വിശദാംശങ്ങൾ, 2. സ്ഥാനാർത്ഥികളുടെ പട്ടിക 3. ചെയ്യേണ്ടതും ചെയ്യരുതാത്തതും ആയ കാര്യങ്ങൾ 4. അംഗീകൃത തിരിച്ചറിയൽ രേഖകൾ & വോട്ട് ചെയ്യേണ്ട വിധം] എല്ലാ പോളിംഗ് സ്റ്റേഷനുകളിലും പ്രമുഖമായി പ്രദർശിപ്പിച്ചിരിക്കുന്നു എന്ന് ബിഎൽഒ ഉറപ്പാക്കേണ്ടതുണ്ട്.

## വോട്ടർ അസിസ്റ്റൻസ് (വോട്ടർമാർക്ക് സഹായം നൽകുന്നതിനുള്ള) ബൂത്തുകൾ (VAB)

എല്ലാ പോളിംഗ് സ്റ്റേഷനുകളിലും വോട്ടർ അസിസ്റ്റൻസ് ബൂത്തുകൾ സജ്ജീകരിച്ചിരിക്കുന്നു, അവിടെ ബൂത്ത് ലെവൽ ഓഫീസർമാർ/ ഉദ്യോഗസ്ഥർ വോട്ടർമാരെ അവരുടെ പോളിംഗ് ബൂത്ത് നമ്പറും ബന്ധപ്പെട്ട ബൂത്തിന്റെ വോട്ടർ പട്ടികയിൽ സീരിയൽ നമ്പറും കൃത്യമായി കണ്ടെത്താൻ സഹായിക്കുന്നു. പോളിംഗ് ദിവസം ആവശ്യമായ സൗകര്യങ്ങൾ തേടുന്നതിന് വോട്ടർമാരെ പ്രാപ്തരാക്കുന്നതിനായി പോളിംഗ് പരിസരം/കെട്ടിടം എന്നിവയെ സമീപിക്കുമ്പോൾ വോട്ടർമാർക്ക് അത് പ്രകടമായി കാണാവുന്ന തരത്തിലാണ് VAB-കൾ സജ്ജീകരിച്ചിരിക്കുന്നത്.



# ബിഎൽഒ എന്ന വിശ്വസ്ത സുഹൃത്ത്

വിശ്വാസ്യത വർദ്ധിപ്പിക്കുന്നതിനായി ബിഎൽഒ ചെയ്യേണ്ടത്:

സമൂഹത്തെ കുറിച്ചുള്ള സമഗ്രമായ ധാരണ ഉറപ്പാക്കിക്കൊണ്ട്, അവരുടെ നിയുക്ത പോളിംഗ് സ്റ്റേഷൻ പരിധിയിലുള്ള പ്രദേശവുമായും വീടുകളുമായും ആഴത്തിലുള്ള പരിചയം ഉണ്ടായിരിക്കുക.

വേഗത്തിലുള്ള ഭരണ നടപടിക്രമങ്ങളോടുള്ള പ്രതിബദ്ധത പ്രതിഫലിപ്പിക്കുന്നതിനായി തിരഞ്ഞെടുപ്പ് പ്രക്രിയകളുമായി ബന്ധപ്പെട്ട ഫോമുകളുടെ സമയബന്ധിതവും കാര്യക്ഷമവുമായ വിനിയോഗം ഉറപ്പാക്കുക.

പോളിംഗ് ബുത്തിൽ വോട്ടർമാരുമായി ഇടപഴകുമ്പോൾ മര്യാദയും മന്യതയും പ്രകടിപ്പിക്കുക, ഗുണപരവും മാനുവലുമായ അന്തരീക്ഷം വളർത്തിയെടുക്കുക.

ആവശ്യാനുസരണം കൃത്യമായ വിവരങ്ങളും മാർഗനിർദ്ദേശങ്ങളും നൽകിക്കൊണ്ട്, പൗരന്മാരുടെ ചോദ്യങ്ങൾ വിവരമുള്ളതും വേഗത്തിലുള്ളതുമായ രീതിയിൽ അഭിസംബോധന ചെയ്യുക.

തിരഞ്ഞെടുപ്പ് പ്രവർത്തനങ്ങളിൽ നിഷ്പക്ഷതയും നീതിയും ഉയർത്തിപ്പിടിക്കാൻ പക്ഷപാതരഹിതമായ നിലപാട് നിലനിർത്തുക.

നിയുക്ത അധികാരപരിധിക്കുള്ളിൽ പുതുതായി വികസിച്ച കോളനികൾ ഉൾപ്പെടെയുള്ള ഒരു മേഖലയും ബിഎൽഒ-യുടെ ഉത്തരവാദിത്തങ്ങളിൽ നിന്ന് അവഗണിക്കപ്പെടുകയോ ഒഴിവാക്കുകയോ ചെയ്യുന്നില്ലെന്ന് ഉറപ്പ് നൽകുക.

ചിട്ടയുള്ളതും കൃത്യവുമായ രേഖകൾ നിലനിർത്തുന്നതിന് ബിഎൽഒ രജിസ്റ്റർ പതിവായി കൃത്യമായും അപ്ഡേറ്റ് ചെയ്യുക.

കാര്യക്ഷമമായ പ്രവർത്തനത്തിനായി തിരഞ്ഞെടുപ്പ് കമ്മീഷന്റെ ഏറ്റവും പുതിയ പ്രവർത്തനങ്ങളും ആപ്പുകളും ആകർഷകമായ പ്രചരണ വസ്തുക്കളും പോലെയുള്ള അതിന്റെ നൂതന ഉപകരണങ്ങളും സംബന്ധിച്ച് അറിഞ്ഞിരിക്കുക.

ഓരോ രണ്ട് മാസത്തിലും ചുനാവ് പാഠശാലകൾ (തിരഞ്ഞെടുപ്പ് ശിൽപ്പശാലകൾ) സംഘടിപ്പിക്കുക, ഇത് വോട്ടർമാരുടെ നിരന്തരമായ വിദ്യാഭ്യാസത്തിനും സമൂഹത്തിനുള്ളിലെ അവബോധത്തിനും സംഭാവന നൽകുന്നു..

## വിവരങ്ങൾ കൈമാറാനുള്ള ഉപകരണങ്ങൾ: ബിഎൽഒ എന്ന സ്മാർട്ട് ആശയപ്രചാരകൻ

ഓരോ വീടുകളുമായും ഒരു പ്രധാന ആശയവിനിമയ ഉപാധി എന്ന നിലയിൽ വാട്സ്ആപ്പ് മുഖാന്തരം ബിഎൽഒ ബന്ധപ്പെടുകയും കൃത്യമായ വിവരങ്ങൾ സമയബന്ധിതമായി പ്രചരിപ്പിക്കുന്നത് ഉറപ്പാക്കാൻ പതിവായി ആശയവിനിമയം നടത്തുകയും ചെയ്യുമെന്ന് പ്രതീക്ഷിക്കുന്നു. വോട്ടർമാരെ ഫലപ്രദമായി പ്രചോദിപ്പിക്കുന്നതിനും പ്രോത്സാഹിപ്പിക്കുന്നതിനും ഇന്ത്യൻ തിരഞ്ഞെടുപ്പ് കമ്മീഷൻ, മുഖ്യ തിരഞ്ഞെടുപ്പ് ഓഫീസർ എന്നിവയിൽ നിന്നുള്ള സർഗാത്മക പ്രചരണ വസ്തുക്കൾ ഉപയോഗിക്കുക.

കൈവൈസി, സി-വിജിൽ, സക്ഷം ആപ്പ്, ബിഎൽഒ ആപ്പ് എന്നിവയുൾപ്പെടെയുള്ള ഇസിഐ ആപ്പുകളുടെയും voters.eci.gov.in എന്ന വെബ്സൈറ്റിന്റെയും അവബോധവും ഉപയോഗവും വോട്ടർമാർക്കിടയിൽ പ്രോത്സാഹിപ്പിക്കുക. ഫോമുകൾ പൂരിപ്പിക്കുന്നതിനും വിവരങ്ങൾ അപ്ഡേറ്റ് ചെയ്യുന്നതിനും അവർക്കുണ്ടായേക്കാവുന്ന എന്തെങ്കിലും ചോദ്യങ്ങൾ പരിഹരിക്കുന്നതിനും ഈ പ്ലാറ്റ്ഫോമുകൾ ഉപയോഗിക്കാൻ അവരെ പ്രോത്സാഹിപ്പിക്കുക.

ബുത്തിൽ നടക്കുന്ന ദേശീയ സമ്മതിദായക ദിന (എൻവിഡി) പരിപാടികളിൽ പങ്കെടുക്കാൻ യുവാക്കൾക്കും പുതുതായി യോഗ്യരായ വോട്ടർമാർക്കും പ്രത്യേക ഊന്നൽ നൽകിക്കൊണ്ട്, പ്രദേശവാസികളെ പ്രോത്സാഹിപ്പിക്കുന്നതിൽ സജീവമായി ഏർപ്പെടുക.



Election Commission of India  
Connect through Whatsapp



# ബാത്തോം ബാത്തോം മേം ബിഎൽഒ-യുമായി സംഭാഷണം

മധ്യപ്രദേശിലെ അന്ധിയാരിയിലെ 53 ലെജിസ്ലേറ്റീവ് അസംബ്ലിയിലെ 115 സിയോ നിയമിത ബുത്ത് ലെവൽ ഓഫീസർ (ബിഎൽഒ) സന്ധ്യ ഭരദാജ് 2023ലെ തിരഞ്ഞെടുപ്പ് പ്രക്രിയയ്ക്കിടെയുള്ള തന്റെ അനുഭവം പങ്കുവെക്കുന്നു. 2023 ജൂലൈയിൽ, അവർ ബിഎൽഒ മീറ്റിംഗുകളിൽ പങ്കെടുത്തു. ആ സ്ഥാനത്ത് താരതമ്യേന പുതിയ ആളായതിനാൽ വിവരങ്ങൾ മനസ്സിലാക്കുന്നത് തുടക്കത്തിൽ വെല്ലുവിളിയായിരുന്നു. തുടർന്ന്, ഓരോ ബിഎൽഒ-യും കൃത്യവും ശുദ്ധവുമായ വോട്ടർ പട്ടിക നിലനിർത്തേണ്ടതിന്റെ പ്രാധാന്യം ഇലക്ടറൽ രജിസ്ട്രേഷൻ ഓഫീസർ (ഇആർഒ) ഊന്നി പറഞ്ഞത് സന്ധ്യയെ എക്കാലത്തേക്കും സ്വാധീനിച്ചു. ഈ നിർദ്ദേശത്തിൽ നിന്ന് പ്രചോദനം ഉൾക്കൊണ്ട് സന്ധ്യ തന്റെ നിയുക്ത ബുത്തിൽ വോട്ടർ പട്ടികയുടെ ശുദ്ധതയും കൃത്യതയും ഉറപ്പാക്കാൻ തീരുമാനിച്ചു. 2023 ഓഗസ്റ്റ് 2 ന്, കരട് വോട്ടർ പട്ടിക പ്രസിദ്ധീകരിച്ചപ്പോൾ, കഴിഞ്ഞ 2-3 വർഷമായി പുരോഗതിയില്ലായ്മയെക്കുറിച്ച് അവർക്ക് നിരവധി പരാതികൾ നേരിടേണ്ടിവന്നു. ബുത്ത് സന്ദർശിച്ച സൂപ്പർവൈസർമാരും സെക്രട്ടറി ഓഫീസർമാരും പോലും അർപ്പണബോധത്തോടെയുള്ള പരിശ്രമത്തിന്റെ ആവശ്യകത അംഗീകരിച്ചു, ജനങ്ങളുടെ ആശങ്കകൾ പരിഹരിക്കുന്നതിന് സന്ധ്യയെ പ്രേരിപ്പിച്ചു. വെല്ലുവിളിയെ ആവേശത്തോടെ സ്വീകരിച്ച സന്ധ്യ, വോട്ടർ പട്ടിക മെച്ചപ്പെടുത്തുന്നതിനുള്ള സമഗ്രമായ സമീപനം ആരംഭിച്ചു.



തുടക്കത്തിൽ, മരണപ്പെട്ട വ്യക്തികളുടെ പേരുകൾ, ഡ്യൂപ്ലിക്കേറ്റ് എൻട്രികൾ, താമസം മാറിയ വ്യക്തികൾ എന്നിവയെ തിരിച്ചറിയുകയും വേർതിരിക്കുകയും ചെയ്തുകൊണ്ട്, സെക്ഷൻ തിരിച്ചുള്ള തിരഞ്ഞെടുപ്പ് പട്ടിക അവർ സൂക്ഷ്മമായി അവലോകനം ചെയ്തു. ചിട്ടയായ സമീപനം നടപ്പിലാക്കി സന്ധ്യ വിവിധ ദിവസങ്ങളിൽ വീടുകൾ സന്ദർശിച്ച് ആവശ്യമായ രേഖകൾ ശേഖരിക്കുകയും പട്ടികയിൽ നിന്ന് നീക്കം ചെയ്യാൻ അർഹതയുള്ള പേരുകൾ പ്രഖ്യാപിക്കുകയും ചെയ്തു. അതോടൊപ്പം, യോഗ്യരായ വ്യക്തികളെ പട്ടികയിൽ ഉൾപ്പെടുത്തുന്നതിനായി മുന്നോട്ട് വരാൻ പ്രോത്സാഹിപ്പിച്ചുകൊണ്ട് അവർ ഒരു ചിട്ടയായ പ്രക്രിയ ഉറപ്പാക്കി. ഇടവേളകളില്ലാതെ സമർപ്പിതമായി പ്രവർത്തിച്ച സന്ധ്യയ്ക്ക് പുതിയ കുട്ടിച്ചേർക്കലുകൾക്കായി ഫോം-6 വഴി 129 അപേക്ഷകൾ ലഭിച്ചു. റിപ്പോർട്ട് ചെയ്യപ്പെട്ട മരണങ്ങൾ വഴി ഒഴിവാക്കാനുള്ള 52 പേരുകൾ കണ്ടെത്തി. കൂടാതെ, ഡ്യൂപ്ലിക്കേറ്റ് എൻട്രികളുടെ 5 കേസുകളും പൂർണ്ണമായും താമസമാറ്റം ചെയ്യപ്പെട്ട ചെയ്യപ്പെട്ട പേരുകളുടെ 3 കേസുകളും അവർ കണ്ടെത്തി. ലിസ്റ്റിൽ നിന്ന് 60 പേരുകൾ വിജയകരമായി ഒഴിവാക്കി. സ്കൂളിലെ ഇന്റർനെറ്റ് കണക്ടിവിറ്റി വെല്ലുവിളികൾക്കിടയിലും, സന്ധ്യ തന്റെ വീട്ടിലേക്ക് ഫോം-6 എൻട്രികൾ കൊണ്ടുവരികയും ജോലി സമയത്തിന് ശേഷം ഓൺലൈൻ പൂരിപ്പിക്കൽ പ്രക്രിയ പൂർത്തിയാക്കുകയും ചെയ്തു.



സന്ധ്യയുടെ അർപ്പണബോധവും കാര്യക്ഷമതയും ശ്രദ്ധിക്കപ്പെടാതെ പോയില്ല. അവരുടെ പ്രയത്നങ്ങൾ ജില്ലാ തിരഞ്ഞെടുപ്പ് ഓഫീസർ (ഡിഇഒ) തിരിച്ചറിഞ്ഞു, അദ്ദേഹം അവരുടെ പേര് മികച്ച ബിഎൽഒയായി പരിഗണിക്കാൻ അയച്ചു. സഹ ബിഎൽഒ-മാർക്കായി സന്ധ്യ മാതൃകാപ്രവർത്തനം കാഴ്ചവച്ചിരിക്കുകയാണ്.



## താഴെത്തട്ടിൽ നിന്നുള്ള കഥ

കർണാടകയിലെ 53 അസംബ്ലി മണ്ഡലത്തിലെ റായ്ച്ചൂർ റൂറലിലെ ദുഗനൂർ ഭാഗം നമ്പർ-223-ന്റെ ബൂത്ത് ലെവൽ ഓഫീസറും G.H.P.S ദുഗനൂരിന്റെ ഹെഡ് മാസ്റ്ററുമാണ് ശ്രീ. ഗഹ്മൂർ. പുതിയ യുവാക്കളായ വോട്ടർമാരെയും സ്ത്രീകളെയും പേര് ചേർക്കുകയും മരിച്ചവർ, ഇരട്ടി/ആവർത്തിച്ച പേരുകൾ, സ്ഥലം മാറിയ വോട്ടർമാർ എന്നിവരെ നീക്കം ചെയ്യുകയും ചെയ്തുകൊണ്ട് ശ്രീ. ഗഹ്മൂർ വോട്ടർ പട്ടിക ശുദ്ധിയാക്കുകയും ശക്തിപ്പെടുത്തുകയും ചെയ്തു. വീടുതോറുമുള്ള സന്ദർശനം നടത്തി കൊഴിഞ്ഞു പോയ കുട്ടികളെ പുനരധിവാസിപ്പിക്കാനും, യുവാക്കൾ, ഗ്രാമപഞ്ചായത്ത് അംഗങ്ങൾ, പ്രാദേശിക പൗരന്മാർ എന്നിവരിലേക്ക് എത്തിച്ചേരാനും ശ്രീ. ഗഹ്മൂർ ലക്ഷ്യമിട്ടു. വിവാഹമോ ജോലിയോ കാരണം മാറിത്താമസിച്ച വോട്ടർമാരെയും ജീവിച്ചിരിപ്പില്ലാത്തവരെയും തിരിച്ചറിയാൻ ഈ സമഗ്രമായ പ്രചാരണം സഹായകമായി. തുടർന്ന്, സമർപ്പിത പരിശ്രമത്തിലൂടെ 53 മരിച്ചവർ, 22 ഇരട്ടി/ആവർത്തിച്ച പേരുകൾ, 25 സ്ഥലം മാറിയ വോട്ടർമാർ എന്നിവരെ കണ്ടെത്തി ആകെ 100 പേരുകൾ വോട്ടർ പട്ടികയിൽ നിന്ന് നീക്കം ചെയ്തു. 1183 വോട്ടർമാരാണ് ഈ ഗ്രാമത്തിലെ പരിഷ്കരിച്ച പട്ടികയിലുള്ളത്. അതേസമയം, 58 പുതിയ വോട്ടർമാരെ ഉൾപ്പെടുത്തി. 100% ആധാർ ലിങ്കിംഗ് പൂർത്തിയാക്കി 10-15 ദിവസങ്ങൾക്കുള്ളിൽ 1192 വോട്ടർമാരുടെ എല്ലാ ആധാർ വിവരങ്ങളും ലഭ്യമാക്കിയത് പ്രശംനീയമായ കാര്യമാണ്. മുതിർന്ന ഉദ്യോഗസ്ഥരുടെ വിലമതിക്കാനാകാത്ത പിന്തുണയും മാർഗനിർദ്ദേശവും അംഗീകരിച്ചുകൊണ്ട് ഒരു ബിഎൽഒ എന്ന നിലയിൽ ശ്രീ. ഗഹ്മൂർ അഭിമാനം പ്രകടിപ്പിക്കുന്നു.





രാജസ്ഥാന്റെ ഹൃദയഭാഗത്ത്, ചുരു ജില്ലയിൽ, നവംബർ 25-ന് വോട്ടെടുപ്പ് തീയതി പ്രഖ്യാപിച്ചതോടെ 2023-ലെ തിരഞ്ഞെടുപ്പിന് ബുക്ക് ലെവൽ ഓഫീസർമാർ ഒരുങ്ങി.

അവരുടെ ദൗത്യം കേവലം തിരഞ്ഞെടുപ്പ് സംഘടിപ്പിക്കുന്നതിനുമപ്പുറം നീണ്ടു; ജില്ലയിലെ വോട്ടിംഗ് ശതമാനം വർദ്ധിപ്പിക്കുക എന്ന വെല്ലുവിളി അവർ ഏറ്റെടുത്തു. തിരഞ്ഞെടുപ്പുകൾ സുസംഘടിതമായത് മാത്രമല്ല, നീതി പൂർവകവും സുതാര്യവുമാണെന്ന് ഉറപ്പാക്കാൻ കൂടി ലക്ഷ്യമിട്ടുള്ളതായിരുന്നു കൃത്യമായ ആസൂത്രണവും നിർവ്വഹണവും.

2023 ഒക്ടോബർ 4ന് പ്രസിദ്ധീകരിച്ച വോട്ടർ പട്ടിക പ്രകാരം ചുരു ജില്ലയിൽ 16,31,215 വോട്ടർമാരാണുള്ളത്. വോട്ടെടുപ്പ് ദിവസം 1568 പോളിങ് സ്റ്റേഷനുകളിലായി 12,39,238 വോട്ടർമാർ തങ്ങളുടെ ജനാധിപത്യ അവകാശം വിനിയോഗിച്ചു. ശ്രദ്ധേയമായത്, വോട്ടിംഗ് ശതമാനം 76% കവിഞ്ഞു, മുൻ തിരഞ്ഞെടുപ്പുകളെ അപേക്ഷിച്ച് ഗണ്യമായ പുരോഗതി രേഖപ്പെടുത്തി. തിരഞ്ഞെടുപ്പുമായി ബന്ധപ്പെട്ട സമഗ്രമായ വിവരങ്ങൾ നൽകുന്ന വോട്ടർ ബോധവൽക്കരണ ആപ്പുകൾ ബിഎൽഒ-മാർ വ്യാപകമായി ഉപയോഗിച്ചു, ഇത് രജിസ്ട്രേഷനും പ്രസക്തമായ വിവരങ്ങൾക്കും വേണ്ടി പൗരന്മാർക്ക് എളുപ്പത്തിൽ ഉപയോഗിക്കാവുന്നതായിരുന്നു. മുൻകാല വോട്ടിംഗ് റെക്കോർഡുകൾ തകർക്കുന്നതിൽ ഈ പ്രവേശനക്ഷമത നിർണായക പങ്ക് വഹിച്ചു.

